

64 Taghaabun Madany Aayaath 18

(۶۷)

سُورَةُ تَغَابُنِ

یہ سورت اکثر مفسرین کے نزدیک مدنیہ ہے لیکن حضرت ابن عباس اور عطاء بن یسار رضی اللہ تعالیٰ عنہما سے یہ روایت بھی ہے کہ صرف آخری آیات مدنیہ ہیں واللہ اعلم

— (اور اس میں (۱۸) آیات ہیں) —

ما قبل سے ربط | سورت ما قبل سے اس کی مناسبت کی طرح ہے : ایک کی

سورت گزشتہ میں منافقین کے بیان کے بعد اہل ایمان کو مخاطب فرمایا گیا تھا۔

اس سورۃ شریفہ کی ابتدا ہی میں انسان کی دو قسمیں بیان ہوئی ہیں منکم کافرو

منکم مؤمن۔ تم میں سے (اے لوگو!) بعض تو منکر ہیں اور بعض ایمان والے۔

دیگر یہ کہ گزشتہ سورت میں ارشاد ہوا تھا۔ لا تلہکم اموالکم ولا اولادکم

عن ذکر اللہ تم کو تمہارے اموال اور تمہاری اولاد اللہ کی یاد سے غافل نہ کرنے

پائے۔ اور یہاں ارشاد ہوا ہے انما اموالکم واولادکم فتنۃ تمہارے اموال

اور تمہاری اولاد محل امتحان ہے : گویا کوئی سائل سوال کرتا تھا کہ اموال اور

اولاد یا د خدا سے کیوں غافل کرے گی؟ تو اس کا جواب یہاں دیا جا رہا ہے
اس لئے کہ اموال اور اولاد ہی تو ذریعہ امتحان ہے۔ تیسری وجہ مناسبت
یہ ہے کہ حضور انور صلی اللہ علیہ وآلہ وسلم کی عمر شریف سورت ماقبل میں
ترسٹھ سال ہونے کی طرف ایسا ہوا تھا۔ اس سے متصل سورہ تغابن واقع
ہوا ہے جس کے معنی ہارجیت کے ہیں۔ مطلب یہ حضور اکرمؐ کے یہاں سے
تشریف لے جانے کے بعد منافقین اور مومنین کی ہارجیت ظاہر ہو جائیگی۔

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بیدہر با نہایت رحم والا ہے۔

۶۷

64-1

يَسْبَحُ لِلَّهِ مَا فِي السَّمَوَاتِ وَمَا فِي الْأَرْضِ لَهُ الْمُلْكُ

وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ

آسمانوں میں ہے اور جو کچھ زمین میں ہے اسی کا راج ہے اور اسی کی تعریف
ہے۔ اور وہی ہر چیز پر پورا اقتدار رکھتا ہے۔

شامانہ فرامین جس شان سے صادر ہوتے ہیں ان کی ایک صورت یہ
ہوتی ہے کہ حرف آغاز عظمت شامانہ و جلال ملوکانہ کا رنگ لئے ہوئے ہوتا
ہے۔ ان دنیوی اور عارضی پادشاہوں نے یہ طرز بھی کہا ہے کیا؟ اللہ کی

کتابوں سے۔ ورنہ یہ بیچارے کیا جانیں۔

چنانچہ شہنشاہ علی الاطلاق اور قادر مطلق کی بارگاہ سے اعلان ہو رہا ہے کہ
 اللہ سبحانہ کی شان کیا پوچھتے ہو۔ آسمانوں میں جو کچھ ہے اور ساری زمین میں جو
 کچھ ہے خواہ بالفعل خواہ بالقوہ ہر وقت ہر لمحہ ہر آن اس کی تسبیح پڑھ
 رہا ہے۔ اور اللہ سبحانہ کی پاکی انت نئے طرز پر بیان کر رہا ہے۔ زبان حال
 سے بھی اور زبان قائل سے بھی۔ یہ سلسلہ ہمیشہ سے قائم رہا۔ اس وقت قائم ہے اور
 ابد الابد کے لئے قائم رہے گا۔ تسبیح یہی کہ اسی کا راج ہے۔ اور اسی کی تعریف
 ہے۔ بستی دنیا پر نظر ڈالو تو سینکڑوں راجے، مہاراجے، بادشاہ و شہنشاہ نظر
 آئیں گے جن کی تعریف و توصیف میں بڑے بڑے قصیدے لکھے اور پڑھے جاتے
 ہیں اگرچہ یہ بھی اللہ سبحانہ کی عطا اور دین ہے۔ مگر چند روز گزرنے نہیں
 پاتے کہ ان میں ایسے افراد بھی پائے جاتے ہیں کہ ان کا تخت رمانہ تاج نہ ان کا
 ملک رمانہ راج۔ کل تک جن کی تعریف و وصف کے پل بانڈھے جا رہے تھے
 آج کس میر سہا کے عالم میں ہیں۔ ان کے ساتھ کمال بے اعتنائی پرتی جا رہی ہے
 بلکہ تعریف کی جگہ مذمت۔ اور عیب جوئی کا بازار گرم ہے۔ قربان اس
 مقتدر حقیقی کے جس کی ذات تغیر و زوال سے پاک ہے اور جس کا اقتدار

ہمیشہ ہمیشہ کے لئے قائم ہے اور جس کی حمد و ثنا کے گیت گائے جاتے اور اس کے اقتدا
اعلیٰ کا اعلان صبح و شام ہوتا چلا آ رہا ہے۔

۶۴

64-2

هُوَ الَّذِي خَلَقَكُمْ فَمِنْكُمْ كَافِرٌ وَمِنْكُمْ مُّؤْمِنٌ وَاللَّهُ

بِمَا تَعْمَلُونَ بَصِيرٌ وہی ہے جس نے تم کو بنایا پھر کوئی تم میں منکر ہے
اور کوئی تم میں ایمان دار اور اللہ وہ سب کچھ دیکھتا ہے جو تم کرتے ہو۔

ایسی تعریف والے با اقتدار شہنشاہ علی الاطلاق ہی نے (اے انسانو)

تم سب کو بنایا پیدا کیا اور نیت سے بہت کیا۔ اور فطری استعداد میں مادی
طور پر ودیعت رکھی ہے۔ جیسا کہ حدیث شریف میں ہے: کل مولود یولد

علی الفطرة ہر بچہ فطرت اسلامی پر پیدا ہوتا ہے۔ اگر وہ اپنی فطری استعداد اور
صلاحیت سے کام لے تو غایت آفرینش جو اپنی عیدیت اور اللہ سبحانہ کی

ربوبیت کا اقرار اور عمل کے ذریعہ اس کا ثبوت بہم پہنچانا ہے انسان کے لئے
بہت آسان امر ہے۔ اس کا اقتضا تو یہ تھا کہ تم سب کے سب اس پر ایمان لاتے

اور اس کی حمد و ثنائیں آٹھوں پہر طرب اللساں رہتے اور اس کی طاعت و
عبادت کا پیکر مجسم بنتے۔ مگر واقعہ یہ ہے کہ بُرے ماحول کے اثرات سے متاثر

ہو کر اس فطری صلاحیت و استعداد کو بگاڑ دیا جاتا ہے مثلاً و ابواہ یتھود اند

وینصّراندہ و عیجساندہ۔ کہ اس کے ماں باپ یہودی ہیں تو بچے کو یہودی بنا دیتے
یا نصرانی ماں باپ اپنے بچے کو نصرانی بناتے یا مجوسی ماں باپ اس کو مجوسی بنا کر
چھوڑتے ہیں۔ یا خود بچہ اچھے ماحول میں پرورش پالنے کے باوجود جب پوش
سنبھالتا ہے تو بری صحبتوں میں رہ کر فاسق، فاجر، ملحد، زندق اور بے دین بن جاتا
ہے جس کا نتیجہ یہ ہوا کہ جماعت انسانی دو حصوں میں بٹ گئی۔ کچھ تو ہو گئے منکر
(اور ہر زمانے میں ان ہی کی بہتات اور اکثریت ہے)۔ اور کچھ ہی ایمان
والے۔ اور اللہ سبحانہ وہ سب کچھ دیکھتا ہے جو تم کرتے ہو۔ کافر و منکر کا عمل سوا
انکار و کفر کے اور کیا ہو سکتا ہے۔ لیکن دیکھنے کے قابل اگر کسی کا عمل ہو سکتا ہو
وہ عمل مومن کا ہے۔ دیکھتا یہ ہے کہ تمہارا ایمان و ایتقان صرف زبانی اقرار
یا اقرار لسانی کے ساتھ عمل کو بھی دخل ہے، اگر محض اقرار رہا تو منافق میں بھی
یہ وصف موجود ہے۔ لہذا اس خالی اقرار کا کوئی وزن نہ ہوگا۔ ہاں اگر تصدیق
قلبی اور اقرار لسانی کے ساتھ عمل بالاسرکان بھی ہو تو یہی خیر قابلِ نید ہوگی۔
حضرت ابوذر غفاریؓ فرماتے ہیں کہ حضور انور صلی اللہ علیہ وآلہ وسلم نے
فرمایا: اِذَا مَكَثَ الْمُنْفِقُ فِي الرَّحِمِ اَرْبَعِينَ لَيْلَةً اَمَّا مَلَكَ النَّفْسِ
فَعَرَجَ بِهَا إِلَى الرَّبِّ فَيَقُولُ يَا رَبِّ اَذْكُرْ اَمْرًا نَفْسِي فَيَقْضِي اللَّهُ مَا هُوَ

قاص، فیقول اشقی ام سعید، فیکتب ما هو لاق (عبد بن حمید ابن جریر ابن
المنذر ابن ابی حاتم، ابن مردویه) رحم میں نطقہ قرار پا کر چالیس راتیں گزرتی ہیں تو
انسانی جانوں پر جو فرشتہ مقرر ہے اس کو پروردگار تعالیٰ کے جناب میں لے اڑتا
اور عرض پرداز ہوتا ہے کہ پروردگار میں! یہ نہ ہو گا یا مادہ؟ اس پر جو حکم الہی
صادر ہونا ہے وہ شرف صدور لاتا ہے پھر وہ فرشتہ دریافت کرتا ہے کہ یہ بخت
(کافر) ہو گا یا نیک بخت (مومن) تو اس پر بھی اس کو جیسا لکھنے کا حکم ہوتا ہے
اس کو لکھ لیتا ہے۔ اس کے ثبوت میں حضرت ابو ذر نے ابتدائی پانچ آیات
تلاوت فرمائیں۔ اسی پر دیگر امور کا قیاس کر لیا جائے۔ یعنی انسان کا رزق
عمر وغیرہ تمام اہم امور پیدائش سے بیشتر ہی بناد جاتے ہیں۔ یہ علم الہی کی وسعت
ہے کہ اللہ سبحانہ ہر شخص کے آئندہ درپیش ہونے والے واقعات فرشتوں کو لکھوا
دیتا ہے اور ہر شخص کرتا بھی وہی ہے۔ جیسا کہ اللہ سبحانہ کی طرف سے لکھوا دیا
ہے لیکن انسان جو کچھ کرتا ہے وہ اپنے ارادے اور اختیار سے کرتا ہے۔ جو امور
فطرت پر قائم رہ کر اپنی فطری استعداد اور صلاحیت سے کام لے گا اس کو بھی لکھا
جاتا ہے اور کون برے ماحول کے اثرات اور بری صحبتوں سے متاثر ہو کر اپنی استعداد
بگاڑ لیا گا اس کو بھی لکھا دیا جاتا ہے۔ پھر آخر پر تنبیہ فرمائی جا رہی ہے کہ تم جو بھی

کرو گے ہم اس کو دیکھتے رہیں گے۔ چنانچہ انسان وہی کرتا ہے جیسا لکھا دیا گیا ہے۔ ان حالات میں انسان کو یاد رکھنا چاہئے کہ وہ جیسا کریگا اپنے عمل کی جزا پانے کا مستحق ٹھہریگا۔ بری سزا پائی تو عین عدل ہوگا اور اگر اچھا ثمرہ حاصل کیا محض فضل۔

وَاللَّهُ الْمُصِيرُ ۝ خَلَقَ السَّمٰوٰتِ وَالْاَرْضَ بِالْحَقِّ وَصَوَّرَكُمْ فَاَحْسَنُ صُوْرًا ۝

وَإِلَيْهِ الْمَصِيْرُ ۝ بنایا آسمانوں کو اور زمین کو تدبیر سے اور صورت کھینچی تمہاری پھر اچھی بنائی تمہاری صورت اور اسی کی طرف سب کو پھر جانا ہے۔

انسانی صورت بہترین صورت | آسمان بنائے یا زمین بنائی تو ایک کو دوسرے سے بے نیاز نہیں رکھا۔ عالم علوی کا تعلق عالم سفلی سے بے شمار صورتوں میں موجود ہے۔ نیز اسی طرح عالم سفلی کا ربط عالم علوی سے ان گنت طریقوں پر ہے۔ ید بَرّالامر من السماء الی الارض۔ آسمان سے زمین تک اور زمین سے آسمان تک بے حساب تدابیر ہیں کہ زیرِ عمل لائی جا رہی ہیں۔ ان تمام تدابیر کے ساتھ مزید عنایت یہ فرمائی کہ ان آسمانوں اور زمین میں مختلف صلاحیتوں اور استعداد کے ہر ذرہ ہزار بلکہ بے شمار مخلوقات پیدا کئے۔ اور

سورہ ۶۲
۴۱

ان سب کے منجملہ انسان کو سب سے بہترین صورت دی ان اللہ خلق آدم علی صورتہ کہ آدم کو اللہ سبحانہ نے اس کی اپنی صورت پر پیدا کیا۔ پھر ان کو سجود ملائک بنایا۔ اب اس کو ساری کائنات کا آئینہ یا مجموعہ کہا جائے تو منزاوار ہے۔ یہ ایسی اچھی صورت ہے کہ اس سے بہتر صورت نہیں ہو سکتی اس لئے ارشاد ہو رہا ہے:۔ وصورکم فاحسن صورکم والیہ المصیر۔ اور صورت دینے کی تمھاری پھر اچھی بناؤ تمھاری صورت۔ یہ تو ہے تمھارا آغاز کہ پیدا ہونے کے ساتھ ہی جو کوئی تم کو دیکھتا ہے خوش ہوتا۔ آنکھوں سے دگاتا اور پیار کرتا ہے۔ طرح طرح کی خوشیاں ملتا ہے۔ اس جن صورت کے ساتھ ایک مدت معین تک یہاں تم کو رہنا۔ اور اس کے ختم پر پھر اسی کی طرف لوٹنا ہے۔ اب دیکھنا یہ ہے کہ تمھارا آغاز جس جن صورت کے ساتھ ہوا تھا اس کا انجام کیا ہو گا؟

یہ حسن صورت بہ اعتبار | یہ حسن صورت نوع انسانی کے لحاظ سے ہے۔ افراد سے
نوع انسانی ہے | بحث نہیں جس کی کھلی تانی یہ ہے کہ کوئی فرد بشر

کیسا ہی سیاہ بے ڈول اور کر یہ المنظر ہو۔ انسانی صورت کو چھوڑ کر کسی اور نوع
میں منتقل ہونے کو پسند نہیں کرتا۔ پھر کوئی ایسا بے ڈول اور کر یہ المنظر بھی ہو تو
اللہ سبحانہ نے اس میں یہ صلاحیت رکھی ہے کہ وہ اپنے حسن عمل حسن اخلاق و کردار
کی بدولت، علم و عرفان کے اعلیٰ منازل طے کر سکتا ہے۔ علم و عرفان کے دروازے
سب پر کیاں کھلے ہوئے ہیں۔ و فی ذلک فلیتنافس المتنافسون۔ یقین
جتنا چاہیں انسانیت کے اعلیٰ جوہر کا شوق کر سکتے ہیں۔ تاریخ و سیر کا مطالعہ
کیجئے تو اس کی بے شمار مثالیں مل سکتی ہیں۔ کسی نے کیا خوب کہا ہے۔
چرخ ز منقبت صورت الہی | چو جاں ز روم بود گون از جیش میاں

نظر الہی صرف صورت پر نہیں | حدیث شریف ہے :- اِنَّ اللہَ لَا یَنْظُرُ
قُلُوبَ پر ہے | الی صود کمر بل الی قلوبکم۔ اللہ سبحانہ

تمھاری صورتوں کو نہیں دیکھے گا بلکہ اس کی نظر تمھارے دلوں پر ہے۔ جو لوگ
تن پروری اور آرائش ظاہری میں لگے ہوئے ہیں۔ یہاں ان کے لئے لمحہ غور و
فکر ہے کہ جاری آفرینش کی غایت کیا ہے اور ہم کن خرافات میں مبتلا ہیں ہم

کیا ہیں؟ کاش اس کی قدر پہچانیں :۔

بدروں ترست مصری کہ تو بے شکر تانش چہ غم رت اگر زیروں مدد شکر نداری

شدہ غلام صورت بمثال بت پرست تو چو یوسفی ولیکن سوئے خود نظر نداری

بخدا جمال خود را چو در آئینہ بہ بینی بت خویش ہم تو باشی بکسے گزند داری

يَعْلَمُ مَا فِي السَّمٰوٰتِ وَالْاَرْضِ وَمَا يُعَلِّمُ مَا تُسِرُّوْنَ

وَمَا تُعْلِنُوْنَ وَاللّٰهُ عَلِيْمٌ بِذٰلِكَ الصُّدُوْرِ جانتا ہے جو کچھ

آسمانوں میں ہے اور زمین میں اور جانتا ہے جو کچھ تم چھپاتے ہو اور جو کھلے

طور پر کرتے ہو اور اللہ خوب جاننے والا ہے جو تمہارے سینوں (یعنی دلوں)

میں ہے۔

علم الہی کی وسعت | یعنی امور کلیہ اور جزئیہ جو آسمانوں اور زمین میں ہیں

اور تمہارے علوم ظاہری و باطنی جن پر تمہارے اعمال کا مدار ہے۔ وہ سب

علم الہی میں ہیں۔ اور یہی نہیں بلکہ وہ منصوبے و افکار جو ابھی تمہارے سینوں کی

گہرائی میں چھپے ہوئے ہیں اور اب تک میدان عمل میں نہیں آئے خواہ وہ حق ہوں

یا باطل اہم ہوں یا معمولی سب کچھ اللہ سبحانہ تعالیٰ کو بخوبی معلوم ہیں۔ تم جو کام بھی

کر رہے ہو خواہ لوگوں کی نظروں سے چھپا کر یا نظروں کے سامنے۔ ان کی جست

سورۃ التغابن

ان کاموں کی مناسبت کے لحاظ سے، اگر کام اچھے ہیں تو ان کی جزا بھی اچھی اور اگر بُرے ہیں تو ان کی جزا بھی بُری مقرر ہے۔ نیکی کی جزا تو یہ حال ملے گی اور برائی کی سزا مشیت الہی پر موقوف ہے خواہ اس کو نافذ فرمادے تو یہ عین عدل یا معاف فرمادے تو محض فضل ہے اور اگر جزئی طور پر نافذ فرمائے تو یہ بھی خالی از حکمت و مہمت نہیں۔ لہذا جو منصوبے اور افکار و خیالات آئندہ عمل میں لانے کے لئے تیار کر رہے ہوں ان کی نسبت بھی یہ سمجھ لو کہ اگر وہ نیک اور مطابق احکام ہیں تو اس کی اچھی جزا بھی تم کو ملے گی۔ اور اگر ان نیک ارادوں اور منصوبوں کو جامہ عمل پہناؤ گے تو وہ گونہ سے ملے کر سات سو گنا، بلکہ اس سے بھی زیادہ اجر ملے گا۔ اور اگر وہ افکار و خیالات بُرے ہیں تو اس کے کرم کا اقتضایہ ہے کہ محض فکر و خیال کی بنا پر کوئی مواخذہ نہ فرمائے۔ ہاں اگر ان کو جامہ عمل پہنا دیا تو پھر اس کی بھی سزا مقرر ہے مگر ایک ہی سزا۔ اور اگر سزا سے پہلے تائب ہو جائے تو وعدہ معافی جس کا کبھی خلاف ہو گا اور اگر ایسے بُرے خیالات و افکار پر عمل نہ کرو اور اسی حالت میں اس کو چھوڑ کر بُرے خیال کو نیکی سے بدل دو تو یہ تمہارے لئے بہتر ہے۔ اس سے زیادہ اور کیا چاہئے؟ اس کا موقع حاصل ہے۔ اس کو ملاحظہ سے جملنے زد و در نہ پچھاؤ گے۔

ਸ੍ਰੀ ੨੨੨

64-5

الْمُرْيَا تِكُمْ نَبُو الَّذِيْنَ كَفَرُوا مِنْ قَبْلُ فَذَاقُوا وَبَالَ

64-6

أَمْرَهُمْ وَلَهُمْ عَذَابٌ أَلِيمٌ ذَلِكَ بِأَنَّهُ كَانَتْ تَأْتِيهِمْ

رُسُلَهُمْ بِالْبَيِّنَاتِ فَقَالُوا ابْشِرْهُمْ يَهُدُ وَنَنَا فَاكْفُرُوا وَاتَّبِعُوا

وَأَسْتَغْنِي اللَّهَ وَاللَّهُ غَنِيٌّ حَمِيدٌ ۝ کیا نہیں آئے تمہارے ہاں

حوالہ ان لوگوں کے جو منکر ہو چکے پہلے پھر انہوں نے چکھی سزا اپنے کام کی اور

ان کو عذاب دردناک ہے۔ یہ اس لئے کہ لاتے تھے ان کے پاس ان کے

رسول کھلی نشانیاں تو یہ کہا کرتے کیا آدمی ہم کو راہ بتائیں گے پھر منکر

ہوئے اور منہ پھیر لیا اور اللہ نے بے پروائی کی اور اللہ بے پروا ہے

سب ترفیوں والا ہے

کفار سے خطاب | اس تمہید کے بعد اہل مکہ سے خصوصاً اور حملہ کفار سے

عمر ما خطاب فرمایا جا رہا ہے کہ اگلی قوموں کے احوال کا تمہارے علم میں نہیں

آئے۔ خواہ تواریخ اہم ماضیہ کے ذریعہ مان کو جاننے والوں کی زمانی مشلاً

قوم عاد و ثمود اقوم لوط و شعیب و غیر ہم جن پر دنیا میں بھی مار ٹی اور سخت

س وہ دردناک عذاب میں گرفتار رہیں گے جس کے ماس اللہ کے منغمہ بنو دو

سبحان اللہ اور شعیب وغیرہم علیہم الصلوٰۃ والسلام انہی ثبوت ورسالت کے

کھلے نشان لے کر آئے اور اللہ سبحانہ کے پیام پہنچائے تو یہ اقوام بجائے اس کے کہ
 اللہ سبحانہ کے پیام کی قدر کرتے اور رسولوں پر ایمان لاتے یہ کہنا شروع کر دیا کہ
 کیا ہماری ہدایت و رہنمائی اللہ سبحانہ کا تقرب حاصل کرنے کے لئے ہم جیسے بشری
 کریں گے؟ مطلب یہ کہ بشر اللہ کے رسول کیوں کر ہو سکتے ہیں۔ یہ کام تو کسی
 فرشتہ کا تھا اور اگر بشر بھی رسول ہو سکتے ہیں تو یہ پیام ہم پر کیوں نہیں آتا؟
 کبھی تو اس پر تعجب کا اظہار کرتے اور کبھی انسان کے رسول ہونے کا صاف انکار
 کر دیتے۔ اس طرح انھوں نے حکم الہی کا انکار کیا اور بجائے اس کو قبول و منظور
 کرنے کے اس سے روگرداں ہو گئے تو اللہ سبحانہ کو بھی ان کی پرواہ نہیں رہی۔
 فطری صلاحیت سب کو دی گئی تھی اور ان کی ہدایت کا سامان کیا گیا تھا مگر
 منکرین نے بری صحبتوں میں رہ کر وہ استعداد ہی خراب کر لی تو اللہ سبحانہ کو بھی
 ان کی پرواہ کیا ہو سکتی ہے۔ اللہ سبحانہ کی ذات تو ازلا وابد اُساری کا ناسخ
 بے نیاز ہے۔ نہ اس کو اپنی کسی مخلوق کے ایمان و اطاعت کی حاجت ہے نہ خود
 کسی مخلوق کی۔ اگر روئے زمین اور ساتوں آسمانوں کے تمام جن و انس اور ملائکہ
 و حیوانات، نباتات، جمادات، جوہر و اعراض سب کے سب احکام ماننے لگیں
 اور ابتداء سے انتہا تک اس کے آگے بلا استثنائے احد سے سر بیج و درہیں تو اس کی

خدائی میں ذرہ برابر اضافہ نہیں ہو سکتا اور نہ ان سب کے منحرف و برگشتہ ہوجانے سے اس کی الوہیت میں کوئی فرق پیدا ہو سکتا ہے۔ پھر وہاں نہ صرف شان استغناء کا فرمایا بلکہ اس کے ساتھ اس کی حمد ہی کی جاتی ہے۔ ورنہ کوئی اور ہستی ایسے موقع پر استغناء برتے تو اس کی مذمت کی جاتی ہے۔ صرف خداوند تعالیٰ شانہ کی ذات ستودہ صفات ہے کہ ساری مخلوقات اور ان کی طاعات و عبادات سے مستغنی ہو جائے تو اس حالت میں بھی اس کی تعریف ہی کی جائے گی اور ساری تعریفیں اس کے لئے مختص رہیں گی۔ سبحانہ ما اعظم شانہ :-

مراد ارادہ کبریا و منی کہ ملکش قدیم است و ذاتش غنی

64-7

زَعَمَ الَّذِينَ كَفَرُوا أَنْ لَنْ يُبْعَثُوا قُلْ بَلَىٰ وَرَبِّي

64-8

لَتُبْعَثُنَّ ثُمَّ لَتُنَبَّؤُنَّ بِمَا عَمِلْتُمْ وَذَٰلِكَ عَلَى اللَّهِ يَسِيرٌ

فَآمِنُوا بِاللَّهِ وَرَسُولِهِ وَالنُّورِ الَّذِي أَنْزَلْنَا وَاللَّهُ بِمَا

تَعْمَلُونَ خَبِيرٌ ۝ دعویٰ کرتے ہیں منکر کہ ان کو ہرگز اٹھایا جائے گا

آپ فرمائیے کیوں نہیں قسم ہے میرے رب کی تم کو بے شک اٹھایا جائے گا

پھر تم کو جتلیا جائے گا جو کچھ تم نے کیا اور یہ اللہ پر آسان ہے۔ لہذا ایمان

لاؤ اللہ پر اور اس کے رسول پر اور اس نور پر جو ہم نے اتارا اور اللہ کو

۶۴ (آیت ۷، ۸)

تمہارے سب کاموں کی خبر ہے۔“

منکرین خدا و رسول کا یہ دعویٰ ہے کہ انسان مرنے کے بعد دوبارہ زندہ کر کے اٹھایا جائے گا۔ اس پر حضور انور صلی اللہ علیہ وآلہ وسلم کو حکم پورا ہا ہے کہ ان کے اس دعوے کے جواب میں آپ ان سے فرمائیے کہ یہ شخص تمہارا زعم ہے اور جہلا کی بے تحقیق باتیں ہیں جن کو سن کر تم ان کا چرچا کر رہے ہو ایسا بے تکاد دعویٰ اور چرچا باطل و غلط ہے۔ تم ضرور اٹھائے جاؤ گے (بلکہ تمام انسان جن و ملک تمام حیوانات اور ہر منفس کو قیامت میں اٹھایا جائے گا)۔ پھر اس حیات دنیا میں جس نے جو کچھ عمل کیا ہے اچھا یا بُرا اس سے اس کو آگاہ کیا جائے گا۔ اور اس طرح سب کو زندہ کر کے ان کو اپنے اپنے عمل سے آگاہ کرنا اللہ سبحانہ کے لئے بہت آسان ہے کیونکہ یہ تمام کائنات جس وقت موجود نہ تھی۔ اس کو بغیر کسی نمونے یا نقشے کے بنایا تھا تو کائنات کے فنا ہو جانے کے بعد اسی نمونے اور نقشے پر دوبارہ بنانا کیا مشکل ہے؟ پھر دوبارہ ساری کائنات وجود میں آجائے گی اور ہر ایک کو ان کے اعمال سے باخبر کیا جائے گا تو اس کا لازمی نتیجہ یہ ہو گا کہ نیکیوں کو ان کی نیکی کا ثمرہ ملے گا اور بروں کو ان کی بدی کے لحاظ سے سزا دی جائیگی۔ کیونکہ دنیا دار العمل تھی۔ دارالجزانہ تھی حیاتِ اخروی دارالجزا میں ہوگی جہاں

عمل کرنے کا کوئی موقع نہ ملے گا۔ اسی لئے ارشاد ہوتا ہے کہ ایمان لاؤ اللہ پر اس کے رسول (حضرت محمد مصطفیٰ صلی اللہ علیہ وآلہ وسلم) پر اور جو نور (قرآن کریم) ہم نے آپ پر اتارا ہے اس نور پر بھی ایمان لاؤ۔ اور نہ صرف ایمان، بلکہ ایمان جس عمل کی رہنمائی کرتا ہے اس پر عمل پیرا ہو۔ اللہ سبحانہ کو تمہارے جملہ کاموں کی خبر ہے اس کے لحاظ سے استحقاق جزا پیدا ہوگا۔ حقیقت حال اور واقعہ نفس الامری یہی ہے اس کو چھوڑ کر اپنے موعومات باطلہ اور دعاوی فاسدہ پر اڑے رہو گے تو موقع ہاتھ سے نکل جائے گا اور کف افسوس ملے رہو گے جبکہ کوئی افسوس بھی کام نہ دے گا۔

بے تحقیق باتوں کی مذمت | حضرت عبداللہ بن مسعود فرماتے ہیں کہ حضرت زید اللہی اور احسان اللہی نے زعم (یعنی سنی سنائی باتوں کو بلا تحقیق پھیلانے) کے بابت فرمایا: — بئس مطیۃ الوحل۔ (ابن ابی شیبہ، ابن مردودہ) یہ انسان کی بہت بُری سواری ہے۔ یعنی انسان کو بھوٹے دعوؤں اور سنی سنائی باتوں کو بلا تحقیق بیان کرنے سے بچنا چاہئے ورنہ جس کو بے تحقیق باتیں کرتے رہنے کی عادت ہو جائے اس کی مثال ایسی ہے کہ وہ کسی سرکش اور شرمگھوڑے پر سوار ہے ہر وقت اندیشہ لگا ہوا ہے کہ وہ اپنے سوار کو کس گھڑی اور کس مقام پر پٹک دیگا اور ہلاک کر کے چھوڑ دے گا۔

کارخیر میں تاخیر نہ کی جائے | بائی بن عروہ اپنے فرزند کو نصیحت فرماتے تھے:-

هَبْ لِي اثْنَتَيْنِ زَعَمُوا وَسَوْفَ لَا يَكُونَانِ فِي حَدِيثِكَ - (ابن ابی شیبہ)

عبد بن حمید) دو چیزیں مجھے دے دو۔ ایک تو زَعَمُوا یعنی بلا تحقیق یوں کہنا کہ

لوگ ایسا کہتے ہیں اور یہ کہتے ہیں۔ اور دوسرا سَوْفَ یعنی یوں کہنا کہ میں فلاں

کام اب کروں گا یا جب کروں گا۔ کیوں کہ اکثر دیکھا گیا ہے کہ ایسا کہنے والے

ہمیشہ کہتے ہی رہتے ہیں کرتے کچھ نہیں۔ اپنے آپ کو کسی کارخیر کی جھوٹی امید لاکر

دھوکہ میں رکھتے ہیں تا آنکہ عمر ہی ختم ہو جاتی ہے۔ کسی نے کیا خوب کہا ہے:-

یوں ہی امید امید میں عمر تمام ہو گئی شام سے صبح ہو گئی صبح سے شام ہو گئی

يَوْمَ يَجْمَعُكُمْ لِيَوْمِ الْجَمْعِ ذَلِكَ يَوْمُ التَّغَابُنِ وَمَنْ

64-9

يَسْتَوْفِنُ بِاللَّهِ وَيَعْمَلْ صَالِحًا يُكَفِّرْ عَنْهُ سَيِّئَاتِهِ وَيُدْخِلْهُ

جَنَّتِ تَجَرِّي مِنْ تَحْتِهَا الْأَنْهَارُ خُلِدِينَ فِيهَا أُولَئِكَ الْقَوُّ

الْعَظِيمُونَ وَالَّذِينَ كَفَرُوا وَكَذَّبُوا بِآيَاتِنَا أُولَئِكَ أَصْحَابُ

64-1

النَّارِ خُلِدِينَ فِيهَا وَبِئْسَ الْمَصِيرُ جس دن تم کو جمع کرے گا جمع کرنے

کے دن وہ دن ہے بارجیت کا اور جو کوئی ایمان لائے اشر پر اور نیک کام کرے

اتار دے گا اس پر سے اس کی برائیاں اور داخل کرے گا اس کو باغوں میں جن کی نیچے

سُورَةُ التَّغَابُنِ

بہت ہی ہیں نہریں رہا کریں ان میں ہمیشہ یہی ہے بڑی مراد ملتی اور جو لوگ منکر ہوئے
اور جھٹلائے انھوں نے ہماری آیتیں وہ لوگ ہیں دوزخ والے رہا کریں اسی میں
اور وہ بڑی جگہ جا پہنچے۔“

یہ آیت کریمہ ارشاد سابق لَتَنْبُتُوْا بِمَا عَمِلْتُمْ سے متعلق ہے یعنی تم کو
تمہارے اعمال کی اطلاع اُس دن دی جائے گی جس دن تم سب کو ایک جگہ اکٹھا کیا
جائے گا۔ اولین و آخرین جن و انس سب کے سب اس دن جمع کئے جائیں گے تاکہ ان
حیات دنیا کا حساب لیا جائے اور اس کے مطابق سزا و جزا تجویز کی جائے۔ اس کی
تشریح حدیث شریف میں اس طرح فرمائی گئی ہے۔

محاسن اوصاف کی فضیلت | حضور انور صلی اللہ علیہ وآلہ وسلم نے فرمایا ہے۔

اِذَا جَمَعَ اللّٰهُ الْاَوَّلِيْنَ وَالْاٰخِرِيْنَ جَاءَ صَادٍ يِّنَادِيْ بِصَوْتٍ يَسْمَعُ الْخَلَاءُ
كُلُّهُمْ سَيَعْلَمُ اَهْلَ الْجَمْعِ الْيَوْمَ مِنْ اَوْلٰى بِالْكَرْمِ ثُمَّ يَرْجِعُ يِّنَادِيْ
لِيَقُمْ الَّذِيْنَ كَانَتْ تَبْتَغٰى فِيْ جَنُوْبِهِمْ عَنْ الْمَضَاجِعِ فَيَقُومُوْنَ وَهُمْ
قَلِيْلٌ ثُمَّ يَرْجِعُ فَيِّنَادِيْ لِيَقُمْ الَّذِيْنَ كَانُوْا يَحْمَدُوْنَ اللّٰهَ فِي
الْبُاسِءِ وَالضَّرَآءِ فَيَقُومُوْنَ وَهُمْ قَلِيْلٌ فَيَسْرَحُوْنَ جَمِيْعًا اِلَى الْجَنَّةِ
ثُمَّ يَحَاسِبُ سَاۡئِرَ النَّاسِ۔ جب اللہ سبحانہ تعالیٰ اولین و آخرین کو ایک جگہ

جمع فرمائے گا تو ایک منادی بلند آواز سے ندا کرے گا جس کو تمام مخلوق سن لیگی۔ کہ اس مجمع عظیم کو آج معلوم ہو جائے گا کہ اللہ سبحانہ کے فضل و کرم کے مستحق رب زیادہ کون ہیں؟ پھر وہ وہاں سے ہٹ کر اعلان کرے گا کہ جن کے پہلو خواب گاہوں سے دور رہتے تھے (یعنی جو بندے تہجد گزار تھے) وہ اٹھ کھڑے ہوں۔ یہ سنتے ہی تہجد گزار کھڑے ہو جائیں گے۔ (اس مجمع عام میں) ان کی تعداد تھوڑی سی ہی ہوگی پھر وہاں سے ہٹ کر وہ منادی دوسرا اعلان کرے گا کہ جو لوگ جہاد اور تکلیف کے موقع پر بھی اللہ سبحانہ کی حمد کیا کرتے تھے وہ کھڑے ہو جائیں۔ یہ صفت جن کی ہوگی اس کو سن کر وہ بھی کھڑے ہو جائیں گے (اس مجمع عظیم کے نظر کرتے) ان کی تعداد بھی تھوڑی سی ہوگی۔ (اسی طرح ایک ایک وصف اور خوبی رکھنے والی جماعتوں کو ندا کر کے اٹھایا جائے گا۔) اور وہ سب مل کر جنت کو سدھاریں گے۔ پھر دوسرے تمام لوگوں سے حساب لیا جائے گا۔ اس سے معلوم ہوا کہ جو لوگ محاسن و صفات سے مستفید ہیں وہ بلا حساب و کتاب جنت میں چلے جائیں گے۔

یوم التَّغَابُنِ کی تفسیر | بہر حال جس دن سب کو قبروں سے اٹھا کر ایک جگہ اکٹھا کیا جائے گا وہی دن ”تَغَابُن“ یعنی ہار جیت کا ہوگا۔ آج جس کی جیت رہی اس کی جیت ابد الابد کے لئے رہی گو اس کو دوسرے میدانوں میں لوگ ہار ہو انجیل

کرتے ہوں۔ اور اگر آج کسی کی بار رہی تو ہمیشہ ہمیشہ کے لئے کھویا گیا اور بار دیا
اگرچہ دوسرے میدانوں میں لگو کتنی ہی کامیا بیاں حاصل ہوئی ہوں۔ صلی اور حقیقی
بار حیرت کا دن آج کا دن ہے۔

صحیح بخاری میں ہے:۔ ما من عبد یدخل الجنّة الا اری مقعدہ
من النار لو اساء لیزداد شکوا و ما من عبد یدخل النار الا اری
مقعدہ من الجنّة لو احسن لیزداد حسرة۔ کوئی بندہ جو داخل جنت
ہوتا ہے ایسا نہیں جس کو اس کو ٹھکانا نہ بتا دیا جاتا جو دوزخ میں تھا اگر وہ بد
(یہ اس لئے دکھایا جاتا ہے) تاکہ وہ اللہ سبحانہ کا شکر اور زیادہ ادا کرے۔
اسی طرح کوئی بندہ دوزخ میں جاتا ہے تو اس کو بھی اس کا ٹھکانہ نیک ہونے کی صورت
میں جو جنت میں تھا دکھایا جاتا ہے تاکہ اس کی حسرت میں اور اضافہ ہو۔

جنتوں کی تعداد نبی آدم کی | اس حدیث شریف سے معلوم ہوا کہ جنتوں کی
تعداد کے برابر ہے | تعداد اتنی ہے جتنی نبی آدم ہیں اگر سب اللہ سبحانہ
ایمان لائیں اور خود کو اس کا مستحق ثابت کریں تو ہر ایک کو اس کا حصہ دیدیا جائے
رہی دوزخ۔ اس میں ایسے اہتمام کی حاجت نہیں۔ صرف اس کی آگ ہی میں یہ صفت
ہے کہ اگر ایک عالم بلکہ پورے عالم کو بھی اس میں جھونک دیا جائے تو دم بھریں

سب کو جلا کر خاکستر کر دے اور دوسرے عالم کو لقمہ بنانے کے لئے منتظر ہے۔

عارفِ رومیؒ فرماتے ہیں :۔

عالمِ رالقمہ کر دو در کشید معدہ اش فرہ زناں حلاں فرید

لیکن آیہ کریمہ فَمَنْكُمُ الْكَافِرُ وَمَنْكُمُ الْمُؤْمِنُ سے معلوم ہوا کہ واقعہً نہ رب مومن ہیں اور نہ رب کے سب کافر۔ بلکہ بعض کافر اور بعض مومن ہیں تو قیامت کے دن حساب کتاب کے بعد کفار دوزخ میں ڈال دئے جائیں گے اور اہل ایمان اپنے اپنے درجات کے لحاظ سے بعض بلا حساب و کتاب اور بعض حساب و کتاب کے بعد اور بعض سزا یاب ہو کر آخر کار جنت میں جائیں گے تو جو باغات اور جنتیں دوزخ میں گئے ہوئے لوگوں کے لئے تیار کی گئی تھیں ان کی نسبت جنتوں کو اجازت دی جائے گی کہ اپنے استحقاقی جنتوں کے علاوہ ان جنتوں پر بھی قابض ہو جائیں جو ایمان لانے کی صورت میں اہل دوزخ کو ملنے والی تھیں تو اہل جنت ان جنتوں پر بھی اپنا قبضہ کر لیں گے۔ یہ ہے وہ ہار جیت جو **يَوْمَ التَّغَابُنِ** میں ہوگی کہ اہل ایمان کی ہر طرح سے جیت ہوگی ان کو اپنی جنت بھی ملے گی اور دوسروں کی خالی جنتیں بھی ان کو دی جائیں گی۔ رہے کافران کو دوزخ میں طح طرح کی سزائیں اور عذاب ہیں۔ (العیاذ باللہ)

جہیزت کن کی ہے اور | اسی مضمون کو ان آیات کریمہ میں بتلایا جا رہا ہے کہ تم
ہار کن کی ہو گئی | سب کو اللہ سبحانہ ایک دن ایک جگہ جمع فرمائے گا

وہ روز اجتماعِ یومِ تغابن یعنی ہار جیت کا دن ہے۔ اب جو کوئی اللہ سبحانہ پر
ایمان لایا ہو اور کما اور کام بھی اچھے کئے تھے تو اس کو جنتوں میں داخل کیا
جائے گا جن کے نیچے نہیں ہتی ہوں گی یہ اہل جنت ان باتوں میں ہمیشہ ہمیشہ
رہیں گے۔ اور یہ بہت بڑی کامیابی ہے۔ اس کے برخلاف جن لوگوں نے ہماری
آیات کو جھٹلایا اور ہمارے منکر رہے وہ دوزخ میں رہنے والے ہیں وہ بھی اس
میں ہمیشہ ہمیشہ رہیں گے۔ اور یہ بہت بری جگہ بازگشت کی ہے۔ اس کے بعد
ارشاد ہو رہا ہے۔

4-11

مَا أَصَابَ مِنْ مُصِيبَةٍ إِلَّا بِإِذْنِ اللَّهِ وَمَنْ يُؤْمِنْ بِاللَّهِ

4-12

يُخَذِ قَلْبَهُ وَاللَّهُ بِكُلِّ شَيْءٍ عَلِيمٌ ۝ وَأَطِيعُوا اللَّهَ وَأَطِيعُوا الرَّسُولَ

4-13

فَإِنْ تَوَلَّيْتُمْ فَإِنَّمَا عَلَى رَسُولِنَا الْبَلَاءُ الْمُبِينُ ۝ اللَّهُ لَا إِلَهَ إِلَّا هُوَ عَلَى اللَّهِ فَلْيَتَوَكَّلِ الْمُؤْمِنُونَ ۝

نہیں پہنچتی کوئی تکلیف

بدوں حکم اللہ کے اور جو کوئی یقین لائے اللہ پر وہ راہ بتلائے اس کے دل کو اور

اللہ کو ہر چیز معلوم ہے۔ اور حکم مانو اللہ کا اور حکم مانو رسول کا پھر اگر تم منہ موڑو تو

۱۷۶
سُورَةُ التَّغَابُنِ

ہمارے رسول کا تو یہی کام ہے پہنچا دینا واضح طور پر۔ اللہ اس کے سوا کسی کی بندگی نہیں اور اللہ پر چاہئے بھروسہ کریں ایمان والے۔

ہر مصیبت حکم الہی سے آتی ہے | تکلیف خواہ وہ ہرجیت کے دن اللہ کے منکرین اور اس کی آیات کو جھٹلانے والوں کو پہنچی خواہ وہ جو دنیا میں نیک و بد سب کو پہنچتی رہی۔ سب کچھ اللہ سبحانہ کے حکم سے ہے۔ آخرت کی تکلیف جو منکرین و مکذبین کو پہنچے گی وہ اللہ سبحانہ کا عین عدل ہے کہ اللہ سبحانہ کے کیسے کیسے انعامات و احسانات تھے جن کو منکرین و مکذبین اپنی خاطر میں نہ لاکر ان کی قدر نہ جانی بلکہ ہر احسان کے بدلے میں کفران کرتے رہے۔ کفران کی سزا بتا دی گئی تھی ولئن کفرتم ان عذابی لشدید اور اگر تم کفران نعمت کرو گے تو میرا عذاب سخت ہے۔ اس کے لئے تیار رہنا ہوگا۔ اس کے لئے آج سزا و جزا کا دن مقرر کیا گیا تھا۔ نامہ اعمال ہمارے حساب لے کر جرم ثابت ہونے کی بنا پر آج جو سزا تجویز ہوئی ہے وہ ہمارے حکم سے ہے۔ ہمارے حکم کو کوئی ہمال نہیں سکتا۔ جو سزا تجویز کی گئی اس میں کسی ظلم و زیادتی کو رو نہیں رکھا گیا۔ اس کو ابد الابد کے لئے بھگتنا ہوگا۔

دنیا میں مومن کی مصیبت امتحانی ہے | اسی طرح دنیا میں جو تکلیفیں نیکوں اور

بدول دونوں کو پہنچتی ہیں وہ عین حکمت کا اقتضاء تھا۔ نیکوں کی تکلیفیں امتحان و ابتلا کے لئے تھیں کیوں کہ دنیا امتحان گاہ تھی۔ جو اس میں پورا اترے گا اس کے درجہ بلند ہونگے۔ کافر کو اگر اللہ سبحانہ پر ایمان ہوتا تو اس کا دل بھی اس سے مطمئن رہتا۔ اللہ والوں کو دیکھو۔ ان کے احوال پڑھو تو معلوم ہو گا کہ ان محبوبانِ بارگاہِ صمدیت کو کن کن مصائب و آلام سے سابقہ رہا۔ اور وہ ہر موقع پر کس طرح رضا و تسلیم پر قائم رہے اور اپنی عاقبت کو سدھارنے اور سنوارنے کی خاطر کس طرح مصیبت کا مردانہ وار مقابلہ کیا۔ حضرت ابراہیمؑ کا ابتلاء اور حضرت ایوبؑ کا صبر تو شہرہ ہے خود حضور انور صلی اللہ علیہ وآلہ وسلمؐ اور آپ کے اہل بیتؑ ائمہ اور صحابہ کبارؓ کی کسی گزری ہوئی صفحہ تاریخ و سیر ان واقعات سے مالا مال ہیں۔ کیا کبھی کسی موقع پر ان کے پائے ثبات میں کسی نوع کی لغزش آئی اور کیا کبھی ان مقدس ہستیوں سے رضا و تسلیم کا دامن لائحہ سے جاسکا؟ آخر اس کا سبب کیا تھا وہی نور ایمان کہ وہ جس دل میں گھر کر لیتا ہے تو عرفان و ایقان کی راہ ان پر کھل جاتی ہے۔ اب ان کو کوئی تکلیف یا مصیبت اپنی جگہ سے ہٹا نہیں سکتی تھی۔ بلکہ ایک ایک مصیبت و تکلیف صبر و استقامت کی نئی راہ ان پر کھول دیتی تھی۔ اور وہ اسی روشنی اور نور سے ہر مصیبت و تکلیف کا بہترین انجام اپنی آنکھوں سے دیکھ

لیتے تھے۔ اس ایمان کا دروازہ ہر شخص کے لئے کھلا ہوا ہے۔ اسی لئے ارشاد
ہو رہا ہے :-

اطاعت خدا و رسول | وَأَطِيعُوا اللَّهَ وَأَطِيعُوا الرَّسُولَ بِرِجَالٍ
ہر مصیبت کا علاج | اطاعت اللہ کی کئے جاؤ اور حضرت رسول اللہ

صلی اللہ علیہ وآلہ وسلم کی اطاعت میں لگے رہو تو تمھارے لئے بھی وہ راہیں کھول
دی جائیں گی اور تمھارے قلوب مطمئن ہوں گے کہ ہم پر جو کچھ گزر رہی ہے وہ کسی
اور کی لائی ہوئی مصیبت یا تکلیف نہیں ہے بلکہ ہمارے فائدے کے لئے اللہ سبحا
نے حکم سے آئی ہوئی ہے تاکہ ہمارا امتحان کیا جائے۔ پھر نہ اس پر کسی امر کا خلوہ رہیگا
اور نہ کسی سے کوئی شکایت۔ بلکہ اطاعت خدا و رسول ہی ہر مصیبت و تکلیف کا
علاج ہے۔

مصیبت، رضا و تسلیم کا | حضرت عبداللہ بن مسعود فرماتے ہیں :-
درس دیتی ہے | ہر المصیبات تصیب الرجل فیعلم انھا

من عند اللہ فیسلم لھا و یرضی۔ (سعید بن منصور) یہ وہی مصیبتیں ہیں جو
انسان کو پہنچتی رہتی ہیں تو وہ یقین کرتا جاتا ہے کہ یہ سب اللہ سبحانہ کے پاس سے
(میرے امتحان کے لئے) آئی ہیں۔ اس بنا پر وہ رضا و تسلیم سے کام لیتا ہے۔

حضرت علقمہؓ سے بھی یہی مروی ہے۔ (عبد بن حمید ابن المنذر: سنن) اس سے معلوم ہوا کہ مصائب و آلام ہی سے رضا و تسلیم کا درس حاصل ہوتا ہے۔

مصیبت کی بدولت | حضرت ابن عباسؓ فرماتے ہیں: — یهد قلبہ عرفان حاصل ہوتا ہے | للیقین فیعلم ان ما اصابہ لم یکن لیخطئہ

وما اخطأہ لم یکن لیصیبہ (ابن جریر ابن المنذر) (جو اللہ پر ایمان لاتا ہے تو اللہ سبحانہ) اس کے دل کو یقین کی راہ پر لگا دیتا ہے۔ اب وہ یہ جاننے لگتا ہے کہ جو چیز بھی اس کو پہنچی وہ اس سے چھوٹ کر کہیں اور جا نہیں سکتی تھی۔ اور جو چیز اس سے چھوٹ گئی وہ کبھی اس کو ملنے والی نہ تھی۔“

ہدایت قلب کی علامت | حضرت ابن جریجؓ فرماتے ہیں: — من اصاب

من الايمان ما يعرف به الله فهو مهتدي القلب۔ (ابن المنذر) جس کو ایمان سے اتنا بہرہ مل گیا جس سے وہ اللہ سبحانہ کو پہچان سکتا ہے تو یہ سمجھ لو کہ ایسا شخص ہدایت قلبی پا چکا ہے۔“

ثمرہ ایمان معرفت الہی | بہر حال مومن کے ایمان کا یہ ثمرہ ہونا چاہئے کہ

اس سے معرفت الہی حاصل ہو جس کو معرفت حاصل ہو گئی تو وہ تمام کام جو دنیا میں پورے ہیں ان کی نسبت یہ سمجھنے لگتا ہے کہ ہر کام قدرت و تدبیر الہی سے پورا ہوا ہے۔

اور ہر کام کے پیچھے دست قدرت کار فرما ہے اور جس کو یہ بات نصیب ہوئی وہ مطمئن رہتا ہے اس کے تمام شکوک و شبہات اور سارے خیالات و اوامام کا فوراً جو جاتے ہیں۔ اس دنیا میں بھی اس کو اطمینان نصیب ہوتا ہے اور وہ اپنے تمام کام اور سہمی کے سپرد کر دیتا ہے۔ اسی مضمون کو اس آیت شریفہ میں بیان فرمایا جا رہا ہے :-

اللَّهُ لَا إِلَهَ إِلَّا هُوَ وَعَلَى اللَّهِ فَلْيَتَوَكَّلِ الْمُؤْمِنُونَ۔ اللہ سبحانہ تعالیٰ ہی سارے عوالم میں کار فرما ہے (تو وہی سب کا معبود ہوا) اس کے سوا کوئی لائق پرش نہیں لہذا ایمان والوں کو چاہئے کہ ہر امر میں اللہ سبحانہ پر ہی اپنا اعتماد اور بھروسہ رکھیں۔ جب اللہ پر بھروسہ ہو تو نہ کوئی مصیبت اس کو پریشان کر سکتی ہے اور نہ کسی چیز کے جانے کا اس کو کوئی رنج و غم ہوتا ہے۔ یہ جملہ پریشانیوں اور شکوے شکایات تحض توکل کے نہ ہوتے یا اس میں کوئی نہ کوئی خاموش رہ جانے کی نشانی ہے۔ اولیاء اللہ اور اہل عرفان کے نزدیک کوئی رنج و غم آ نہیں سکتا۔ اگر آتا بھی ہے تو وہ اس کو تحفۃ الہی جان کر مسرور رہتے ہیں۔

عدم عرفان عدم اطاعت کی دلیل ہے | اگر یہ بات ہم کو حاصل نہیں ہے تو

یہ سمجھنا چاہئے کہ اطاعت الہی اور اطاعت رسول کا جو حکم اوپر سنایا گیا ہے اس کی تعمیل میں کچھ کسر رہ گئی ہے اس کمی کو پورا کرنا ہے۔ اگر اس سے روگردانی کر دے تو

صاف صاف سنا دیا جا رہا ہے :- فَإِنَّ تَوَلَّيْتُمْ فَإِنَّمَا عَلَىٰ رَسُولِنَا الْبَلْغُ الْمُبِينُ۔ لہذا اگر تم اس سے منہ پھیر لو گے تو جان لو کہ ہمارے رسول کے ذمہ صرف اللہ سبحانہ کا پیام تم تک پہنچا دینا ہے جو پہنچا دیا گیا ہے۔ اللہ رسول کی اطاعت میں تم کو تمھارا ہاتھ پکڑ کر لگا دینا نہیں ہے لہذا یہ توقع عبث ہے کہ تم تو اپنی ذات کے اللہ سبحانہ اور اس کے مقدس رسول صلی اللہ علیہ وآلہ وسلم کی اطاعت پر مائل ہو اور اللہ اور اس کے رسول زبردستی کر کے تمھاری مرضی کے خلاف تمھیں اس راہ پر لاکھڑا کر دیں۔ اگر ایسا ہوتا تو یہ ایک قسم کا جبر و اکراہ ہوا۔ حالانکہ دین کے باب میں جبر و اکراہ کو مطلقاً دخل نہیں یہ اپنی اپنی مرضی اور خوشی کا سودا ہے۔

- 14 يٰۤاَيُّهَا الَّذِيْنَ اٰمَنُوْۤا اِنَّ مِنْ اَنْزَوٰجِكُمْ وَاَوْلَادِكُمْ عَدُوًّا
لَّكُمْ فَاَحْذَرُوْهُمْ وَاِنْ تَغَفَّوْۤا وَتَصَفَّحُوْۤا وَتَغْفِرُوْۤا فَاِنَّ اللّٰهَ
15 غَفُوْرٌ رَّحِيْمٌ ۝ اِنَّمَا اَمْرُ الْكُفْرِ وَاَوْلَادِكُمْ فِتْنَةٌ وَاللّٰهُ عِنْدَهُ
اَجْرٌ عَظِيْمٌ ۝ اے ایمان والو! تمھاری بعض بی بیوں اور اولاد دشمن ہیں
تمھارے، لہذا ان سے بچتے رہو۔ اور اگر معاف کرو اور درگزر دو اور بخشو تو اللہ
بے بخشے والا مہربان تمھارے مال اور تمھاری اولاد یہی ہیں محل امتحان اور
اللہ جو ہے اس کے پاس ہے بڑا ثواب

۶۷ (آیت ۱۵)

شان نزول حضرت ابن عباس رضی اللہ تعالیٰ عنہما فرماتے ہیں: —

نزلت هذه الآية في قوم من اهل مكة اسلموا و ارادوا ان يأتوا النبي صلى الله عليه وسلم فابى ازواجهم و اولادهم ان يدعوهم فلما اتوا رسول الله صلى الله عليه وسلم قرأوا الناس قد فقهوا في الدين هموا ان يعاقبوهم فانزل الله يا ايها الذين آمنوا ان من ازواجكم و اولادكم عدوا لكم فاحذروهم الآية - (فريابي عبيد بن حميد بن زيد بن جبريل المنذر ابن ابى حاتم طبراني حاكم بروایت صحيحه ابن مردويه) یہ آيہ کریمہ فاحذر وہم تک مکہ کے ان لوگوں کے باب میں نازل ہوئی جو مسلمان ہو چکے تھے پھر وہاں سے ہجرت کر کے حضرت نبی اکرم صلی اللہ علیہ وآلہ وسلم کی خدمت مبارک میں حاضر ہونا چاہتے تھے تو ان کی بی بی بچوں نے ان کو نصحت ہونے سے روک دیا۔ پھر کچھ عرصہ کے بعد (بی بی بچوں نے بھی اسلام قبول کر لیا اور سب مل کر) خدمت اقدس میں حاضر ہوئے تو دیکھا کہ (جو لوگ ان کے ساتھ مسلمان ہو کر مدینہ پہنچ چکے تھے وہ دین کی باتیں سیکھ کر فقیہ بن چکے تھے۔ اب انہوں نے چاہا کہ اپنی بی بی بچوں کو (جو ہجرت سے مانع ہوئے تھے) سزا دیں تو آيہ کریمہ کا آخری حصہ وان تعفوا تا آخر نازل ہوا۔

بعض بی بی بچے دشمن | آیت کریمہ کا حاصل یہ ہے کہ انسان اپنی بی بی بچوں کے ساتھ بے حد محبت رکھتا اور ان کی طرف سب سے زیادہ مائل رہتا ہے مگر واقعہ یہ ہے کہ ان بی بی بچوں میں بعض اس کے دشمن ثابت ہوتے ہیں دین کے دشمن ہوں یا دنیا کے۔ دین ہی انسان کے حسن و قبح کو پرکھنے کی کوٹلی ہے جب دیکھو کہ وہ خدا و رسول کی راہ میں حائل ہو رہے ہیں تو سمجھ لو کہ اب وہ اس کے دوست نہیں رہے بلکہ عداوت کا سلوک کر رہے ہیں۔ جب فوت یہاں تک پہنچنے لگے تو انسان کو چاہئے کہ اس سے خود کو محتاط رکھے۔ کیوں کہ دشمن دین و ایمان کے ساتھ دوستی نہیں کی جاسکتی۔ اگر ایسا نہ کر کے اس فوت پر بھی ان سے دوستی قائم رکھی اور خدا و رسول پر ان کو ترجیح دی تو اس کا نتیجہ دین و ایمان اور ان کے برکات سے محرومی کے سوا اور کیا ہو سکتا ہے؟ چنانچہ جو لوگ مسلمان ہوئے مگر ہجرت نہ کی اور اسی طرح ایک عرصہ گزار کر مدینے آئے تو ان کو اپنا نقصان صاف طور پر معلوم ہو چکا کہ ان کے ساتھیوں نے کیسی ترقی کی اور علم و عرفان اور تفقہ دینی میں کہاں سے کہاں پہنچ گئے اور یہ خود ہیں کہ ابتدائی منزل میں پڑے ہوئے ہیں اور ہمیں آتش و کاس کا مصداق ہے۔

بی بی بچوں کو معافی دے دیا کرو | اس پر بی بی بچوں سے ناراض ہو کر ان کو سزا دینا چاہتے تھے۔ یہ دوسری نادانی تھی کہ اپنی عقلیت اور ناعاقبت اندیشی کا

بوجھ دوسروں پر ڈالنا چاہتے ہیں۔ اگر ازواج و اولاد نے راہ خدا سے ان کو روکنا چاہا تو عورتیں ناقصات العقل ہوتی ہیں اور بچے سمجھ بوجھ نہیں رکھتے اس لئے انھوں نے اپنی کم فہمی یا نا فہمی کا ثبوت دیا۔ افسوس تو ان مسلمانوں پر تھا جو عقل و فہم رکھتے ہوئے ان نادانوں کی بات مان لی۔ پھر ان کو اب سزا دینے سے کیا حاصل کہ کھویا ہوا وقت دوبارہ آ نہیں سکتا اور نہ اس سزا دی سے گزشتہ نقصان کی تلافی ہو سکتی ہے۔ اس لئے اللہ سبحانہ نے نہایت موثر انداز میں فرمایا: **وَإِنْ تَعْفُوا وَتَصْفَحُوا وَتَغْفِرُوا فَإِنَّ اللَّهَ غَفُورٌ رَحِيمٌ** اور اگر تم ان کو معافی دے دو اور ان کی غلط رہنمائی سے درگزر کرو اور ان کی غلطی کو بخش دو اللہ سبحانہ ان کو اور تم کو دونوں فریق کو بخش دے گا کیونکہ مغفرت و رحمت اللہ سبحانہ کی صفات قدیمہ ہیں غور کیجئے کہ نادانوں کی بیجا مزہ نش کو کتنی تاکید کے ساتھ منع فرمایا جا رہا ہے کہ تین ہیصے تعفوا۔ تصفحوا۔ تغفروا مسلسل ارشاد ہو رہے ہیں چھ دوسروں کو معافی دینے، درگزر کرنے اور بخش دینے پر امید دلائی جا رہی ہے کہ اگر تم ان کے ساتھ ایسا سلوک معافی، درگزر اور بخشش کا کرو تو اللہ سبحانہ تم کو بھی معافی دے گا۔ درگزر فرمائے گا۔ بخش دے گا۔

اموال و اولاد محل امتحان | پھر فرمایا: **إِنَّمَا أَمْوَالُكُمْ وَأَوْلَادُكُمْ**

فَقَنَنْتَهُ وَاللَّهُ عِنْدَهُ أَجْرٌ عَظِيمٌ۔ تمہارے اموال اور تمہاری اولاد یہی تو
 امتحان گاہ ہیں۔ مال و جائیداد رکھتے ہو تو اس پر فخر و غرور نہ کرو، بلکہ اس کے
 ذریعہ اللہ سبحانہ کی خوشنودی حاصل کرو۔ اور صاحب اولاد ہو تو یہ بھی تمہاری برتری کا
 سبب نہیں بلکہ ان کی تربیت کرو۔ خدا و رسول کی راہ پر ان کو لگائے رکھو۔ یہ نہیں کہ
 ان کو نصیحت کرنے کی جگہ تم خود ان کی نادانی کی باتوں میں آکر اپنا اور ان کا دلوں کا
 نقصان کر لو۔ مال و اولاد کی محبت کچھ کام نہ آئے گی۔ اللہ سبحانہ سے اپنی لو لگائے
 رکھو کہ یہ سرمایہ مفید و کارآمد ہے اور سرمایہ کھلانے کا مستحق دراصل یہی محبت
 خدا و رسول ہے۔

من ازواجکم میں ایک نکتہ | پھر من ازواجکم کے ذریعہ یہ اشارہ فرمایا
 کہ تمام ازواج و اولاد راہ خدا سے روکنے والے نہیں۔ اگر ایسا ہوتا تو نکاح کے
 احکام کیوں صادر ہوتے اور اس کی ترغیب کیوں دی جاتی اور اولاد کی محبت
 کے طریقے کیوں سکھائے جاتے؟ اور نہ تمام کے تمام راہ خدا پر چلنے میں مدد و معاون
 ہوتے ہیں۔ اگر ایسا ہوتا تو طلاق و تفریق اور فسخ نکاح کے مسائل کیوں سکھائے
 جاتے۔ اور اولاد کی تنبیہ و تادیب کے احکام کیوں سنائے جاتے۔ بلکہ یہاں
 یہ تعلیم دی جا رہی ہے کہ ان میں دونوں گروہ شامل ہیں۔ بعض ازواج و اولاد

راہ خدا سے روکتے ہیں تو دوسرے بعض ایسے بھی ہیں جو راہ خدا کے سلوک میں محدود و معاون
ہوتے ہیں۔ ان دونوں میں فرق و امتیاز ذکر ناپسی محل امتحان ہے۔ جہاں تم کو آزمایا
جائے گا اور تمہارا امتحان لیا جائے گا۔ اس کی کامیابی بھی بڑی کامیابی ہوگی۔ ازواج
و اولاد ہی انسان کی کامیابی کا پہلا زمینہ ہے۔ اگر ان کو خدا و رسول کی راہ پر لگا دو تو
وہ اس راہ میں تمہارے محدود معاون ثابت ہونگے کہ گھر کی اصلاح کے بعد ہی انسان
باہر والوں کی اصلاح کر سکتا ہے۔

حضرت حسین کا واقعہ | حضرت بریدہ رضی اللہ تعالیٰ عنہ فرماتے ہیں : —

كَانَ النَّبِيُّ صَلَّى اللَّهُ عَلَيْهِ وَسَلَّمَ يَخْطُبُ فَأَقْبَلَ الْحُسَيْنُ وَالْحُسَيْنُ رَضِيَ اللَّهُ
عَنْهُمَا عَلَيْهِمَا قَمِيصَانِ أَحْمَرَانِ يَمْشِيَانِ وَيَعْتَرَاَنِ فَنَزَلَ رَسُولُ اللَّهِ
صَلَّى اللَّهُ عَلَيْهِ وَسَلَّمَ مِنَ الْمَنْبْرِ فَجَمَلَهُمَا وَاحِدًا مِنْ ذَا الشَّقِّ وَوَاحِدًا
مِنْ ذَا الشَّقِّ ثُمَّ صَعِدَ الْمَنْبَرَ فَقَالَ صَدَقَ اللَّهُ قَالَ إِنَّمَا أَمْوَالُكُمْ
أَوْلَادُكُمْ فَتَنَةٌ إِنِّي مَا نَظَرْتُ إِلَى هَذَيْنِ الْغَلَامَيْنِ يَمْشِيَانِ وَيَعْتَرَاَنِ
لَمْ أَصْبِرْ أَنْ قَطَعْتُ كَلَامِي وَنَزَلْتُ إِلَيْهِمَا۔ (ابن ابی شیبہ، امام احمد
ابوداؤد، ترمذی نسائی ابن ماجہ، حاکم ابن مردويه) حضرت نبی اکرم صلی اللہ علیہ وآلہ
و سلم خطبہ ارشاد فرما رہے تھے۔ اتنے میں (صاحبزادوں) (سیدنا حسن و سیدنا حسین

رضی اللہ تعالیٰ عنہما نے جو سرخ دھاری دار قمیص زیب تن کئے ہوئے تھے ادھر کا رخ کیا۔ اور لڑھکتے پھر کتے پڑنے لگے۔ یہ حالت مشاہدہ فرماتے ہی حضرت رسول اکرم صلی اللہ علیہ وآلہ وسلم منبر شریف سے اتر پڑے اور ان کو اٹھالیا۔ ایک کو اس جانب اور ایک کو اُس جانب۔ پھر منبر پر چڑھ کر فرمایا۔ اللہ سبحانہ کا ارشاد سچ ہے جو فرمایا کہ تمہارے اموال اور تمہاری اولاد امتحان کا ذریعہ ہے۔ جب میری نظر ان دونوں پر پڑی کہ یہ لڑھکتے پھر کتے آرہے ہیں تو مجھ سے رہانہ گیا۔ کلام قطع کر کے ان کے لئے (بے اختیار) اتر پڑا۔“

سیدنا حسینؑ کا واقعہ | حضرت عبداللہ بن عمر رضی اللہ تعالیٰ عنہما دو ہر واقعہ بیان فرماتے ہیں:۔ ان رسول اللہ صلی اللہ علیہ وسلم بینما ھو یخطب الناس علی المنبر ینحرج الحسن بن علی رضی اللہ عنہما فوطئ فی ثوب کان علیہ فسقط وبکی فنزل رسول اللہ ﷺ وسلم عن المنبر فلما رأى الناس اسرعوا الی الحسن رضی اللہ عنہ یتعاطونہ یعطیہ بعضهم بعضا حتی وقع فی ید رسول اللہ صلی اللہ علیہ وسلم فقال قاتل اللہ الشیطان ان الولد فتنہ والذی نفسی بیدہ ما دربت انی نزلت عن منبری۔ (ابن مردویہ) حضرت رسول اکرم صلی اللہ علیہ وآلہ وسلم منبر شریف پر

لوگوں کو مخاطب فرما رہے تھے کہ ایسے میں حسین بن علی رضی اللہ تعالیٰ عنہما برآمد ہوئے جو لباس زیب تن تھا اس کا کوئی گوشہ پاؤں میں آجانے سے گر پڑے اور رونے لگے۔

حضرت رسول اللہ صلی اللہ علیہ وآلہ وسلم منبر پر سے اتر آئے۔ یہ صورت حال لوگوں نے دیکھی تو ان کو ہاتھ بہ ہاتھ ایک دوسرے کی طرف بڑھاتے گئے تا آنکہ حضرت رسول اللہ صلی اللہ علیہ وآلہ وسلم کے دست فیض میں پہنچ گئے۔ آپ نے فرمایا۔ خدا شیطان کا ناس کرے۔ بچہ بھی ایک امتحان ہے۔ اس ذات کی قسم جس کے قبضہ قدرت میں میری جان ہے مجھے معلوم نہ ہو سکا کہ میں منبر پر سے اتر پڑا ہوں۔“

صاحبزادوں پر حضور کی شفقت عام | یہی نہیں بلکہ شفقت مبارکہ کا یہ حال

تھا کہ حضرت یحییٰ بن ابی کثیر رضی اللہ تعالیٰ عنہ فرماتے ہیں:۔ سمع النبی صلی اللہ علیہ وسلم بکاء حسن او حسین فقال النبی صلی اللہ علیہ وسلم الولد فتنۃ لقد قمت الیہ وما اعقل۔ (ابن المنذر) حضرت نبی اکرم صلی اللہ علیہ وآلہ وسلم کبھی حضرت حسن یا حسین کے رونے کی آواز سن پاتے تو فرماتے کہ بچہ بھی امتحان کا ذریعہ ہے میں (اس کے رونے کی آواز سن پاتا ہوں تو اس کے لئے کھڑا ہو جاتا ہوں اور میں اس حالت کو جانتا تک نہیں۔“

فَاتَّقُوا اللَّهَ مَا اسْتَطَعْتُمْ وَاسْمَعُوا وَأَطِيعُوا وَأَنْفِقُوا

خَيْرًا إِلَّا نَفْسُكُمْ وَمَنْ يَتُوقِ شَحْمَةَ نَفْسِهِ فَأُولَٰئِكَ هُمُ الْمُفْلِكُونَ ۝

لہذا اللہ سے ڈرتے رہو جہاں تک تم سے ہو سکے۔ اور سزا اور مانو اور خرچ کرو اپنے بھلے کو اور جس کو بچا دیا گیا نفس کے لالچ سے تو وہی ہیں مراد کو پہنچنے والے۔“

جب صورت حال یہ ہے جو اوپر بیان ہوئی تو تمہارے لئے چارہ کار یہ ہے کہ تم سے جہاں تک ہو سکے اللہ سبحانہ سے ڈرتے رہو۔ اور جو احکام دئے جاتے ہیں ان کے سخت قبول کے ساتھ غور سے ناکرد اور ان کے مطابق اطاعت کئے جاؤ اور اللہ نے تم کو جو کچھ دیا ہے اس کو اپنے نفس کے بھلے کے لئے خرچ کیا کرو اوپر بیان ہو چکا ہے کہ مال محل امتحان ہے۔ نفس انسانی بخل پر مائل ہے۔ اس سے بچنے کی ضرورت ہے لہذا جس کسی کے توفیق الہی شامل حال رہی اور اپنے نفس کے بخل سے بچا لیا گیا تو ایسے ہی لوگ بامراد ہیں۔ ”بخل ایسی بُری بلا ہے کہ جس کسی پر یہ غالب آتی ہے تو اس کو صرف دولت کمانے کی دُھن لگی رہتی ہے خواہ وہ جائز طریقہ سے ہو یا ناجائز پھر جو کچھ ملا اس کو جوڑ جوڑ کر جتن کرتا جاتا ہے۔ نہ خود کھاتا۔ نہ دوسرے کو دینا پسند کرتا ہے۔ اپنے نفس کا حق بھی بھول جاتا ہے اور دوسرے متحقیق کے حقوق بھی پامال کر کے ان کو تباہی میں ڈالتا اور اس طرح سارے معاشرے کو برباد کر دیتا ہے نا صحیحین اس کو نصیحتیں کرتے ہیں مگر اس کے کان پر جوں تک نہیں دھرتی۔ آخر“

سبب کیا ہے؟ مال کی محبت اس پر غالب آگئی ہے۔ خدا و رسول کی محبت اس کے دل میں کچھ بھی ہوتی تو کبھی نہ کبھی توفیق الہی اس کا ساتھ دیتی۔ یہاں نبیادی غلط پڑی ہے۔ اس پر جو عمارت قائم ہوگی اس کا اندازہ بھی کر لیجئے۔

بخل کا علاج | ایسے لوگوں کا علاج یہی ہے کہ ان کو خدا سے ڈرنے، اس کے احکام سننے، ان پر عمل کرنے اور اپنے ہی پھلے کے لئے خرچ کرنے کی تلقین کی جائے۔ گوش زد وہ اثر ہے دار و دل کی مثل مشہور ہے۔ کبھی نہ کبھی حقیقت حال اس کی سمجھ میں آجائیگی پھر توفیق الہی شامل حال ہوگی اور بخل کا پیرانا روگ دور ہوتا جائے گا نصیحت کی ابتدا خوف خدا سے تھی۔ اس میں تدریجی رفتار اختیار کی جائے۔ یعنی یوں کہا جائے کہ بھائی جان! تم سے جتنا ہو سکے کوشش کرو اور اللہ سے ڈرتے رہو۔ کما حقہ ڈرنا نہیں ہو سکتا تو جس قدر ہو سکتا ہے اتنا تو ڈرتے رہو۔ پھر دیکھو اس کے کیا کیا ثمرات حاصل ہوتے ہیں؟

شان نزول | حضرت سعید بن جبیر فرماتے ہیں:۔ لما نزلت اتقوا الله

حتیٰ لقاتہ اشتد علی القوم العمل فقاموا حتیٰ توڑمت عرقیہم و فقر جباہہم فانزل الله تخفیفا علی المسلمین فاتقوا الله ما استطعتم ففسخت الآیۃ الاولیٰ۔ (ابن ابی حاتم) جب (سورہ آل عمران کی) آیر کریمہ

اتقوا الله حق تقاته نازل ہوئی جس میں حکم تھا کہ اللہ سبحانہ سے ڈرنے کا جیسا حق ہے ایسا ڈرنے رہو تو لوگوں پر اس کے مطابق عمل آوری دشوار ہو گئی۔ وہ اس کی تعمیل میں کمر بستہ ہو گئے۔ نمازیں پڑھنے لگے تو اس میں کمٹے رہتے رہتے ان کے ٹخنوں کی پیچھے کی رگیں سوج گئیں۔ سجدہ کرتے کرتے پیشانیاں زخمی ہونے لگیں۔ پھر اللہ سبحانہ نے مسلمانوں کو سہولت بخشی اور حق تقاتہ کے عوض ما استطعتم کا حکم فرمایا یعنی جہاں تک ہو سکے اللہ سے ڈرتے رہو تو حکم سابق بر خاست ہو گیا۔ صحابہ کرام سے اللہ سبحانہ راضی رہے کہ جو حکم ملا اس کی تعمیل پر کمر بستہ ہو گئے۔ کیسی ہی سختی محسوس ہو جوش عمل سے کام لیا۔ اس پر افسوس نہ کیا۔ ان ہی بزرگوں کا طفیل ہے کہ حج ہم کو یہ سہولت حاصل ہے۔ رضی اللہ تعالیٰ عنہم وارضاهم عننا۔

ما استطعتم کی تفسیر | حضرت قتادہ فرماتے ہیں:۔ ہر رخصتہ من اللہ

كان الله انزل في سورة آل عمران اتقوا الله حق تقاته وحق تقاته ان يطاع فلا يعصى ثم خفف عن عبادة فانزل الرخصة۔ فاتقوا الله ما استطعتم واسمعوا واطيعوا قال والسمع والطاعة فيما استطعت يا ابن آدم عليها بايع النبي صلى الله عليه وسلم أصحابه على السمع والطاعة فيما استطاعوا۔ (عبد بن حميد ابن المنذر) یہ سہولت ہے جو

جو اللہ سبحانہ کی طرف سے بخشی گئی۔ ورنہ سورہ آل عمران میں اتقوا اللہ حق تقاتہ کا حکم تھا کہ اطاعت ایسی کی جائے جس میں عصیاں و نافرمانی کا دخل تک نہ ہو۔ پھر اللہ نے اپنے بندوں پر تخفیف سے کام لیا اور سہولت کا حکم نازل فرمایا یعنی فاتقوا اللہ ما استطعتم واسمعوا واطيعوا۔ جس کا مطلب یہ ہے کہ اے ابن آدم! تجھ سے جتنا ہو سکے احکام شناسا اور ان کی بجا آوری میں لگا رہ۔ حضرت نبی اکرم صلی اللہ علیہ وآلہ وسلم اپنے صحابہ اسی پر بیعت لیتے تھے کہ احکام کا سننا اور ان پر عمل کرنا اسی حد تک ہے جتنا ان ہو سکے۔

حضور اکرم کا ایک خطبہ | حضرت حکم بن حزن کلفی رضی اللہ تعالیٰ عنہ فرماتے ہیں:۔

وفدنا علی رسول اللہ صلی اللہ علیہ وسلم قلبتنا ایما شہدنا فیہا الجمعة مع رسول اللہ صلی اللہ علیہ وسلم فقام متوکا علی قوس فحمد اللہ واشفی علیہ کلمات طیبات خفیفات مبارکات ثم قال ایہا الناس انکم لن تطیعوا کل ما امرتم بہ فسد دوا و ابشر وا۔ (ابن سعد امام احمد ابو داؤد) ہمارا ایک وفد حضرت رسول اکرم صلی اللہ علیہ وآلہ وسلم کی خدمت مبارک میں حاضر ہوا۔ چنانچہ ہم یہاں کئی دنوں تک ٹھہرے رہے۔ اس اتنا میں ہم کو حضرت رسول اکرم صلی اللہ علیہ وآلہ وسلم کے ساتھ جمعہ میں شریک رہنے کی بھی سعادت نصیب ہوئی۔ اس میں آپ نے خطبہ دینے کے لئے کمان کے سہارے قیام فرمایا۔ چنانچہ آپ نے ابتدا میں اللہ سبحانہ کی

حمد و ثنائیں چند پاکیزہ کلمات مختصر اور جامع ارشاد فرمائے۔ پھر لوگوں سے مخاطب ہو کر فرمایا
لوگو! تم کو جس قدر احکام دے جاتے ہیں ان سب پر عمل پیرا ہونا تم سے کبھی نہ ہو سکے گا۔
فسدہ دو اور انتشار و۔ لہذا میانہ روی اختیار کرو کہ یہی راہ صواب ہے اور خوش ہو جاؤ کہ
اللہ سبحانہ تمہارے تقوٰی سے عمل پر بہت بڑی جزا دے گا۔

شیخ کی تفسیر | حبیب بن شہاب غبریری اپنے بھائی سے روایت کرتے ہیں انھوں نے فرمایا۔

لقیت ابن عمر يوم عرفة فاردت ان اقتدي سيرة واسمع من قوله فسمعت اكثر
ما يقول اللهم اني اعوذ بك من الشح الفاحش حتى افاض ثم بات للجمع فسمعت ايضا
يقول ذلك فلما اردت ان افارقه قلت يا عبد الله اني اردت ان اقتد بسيرة
فسمعتك اكثر مما تقول ان تعوذ من الشح الفاحش قال وما البغي فضل من ان اكون
من المفطحين قال الله ومن يوق شح نفسه فاولئك هم المفلحون (عبد بن حميد) عرفة دن
ابن عمر رضی اللہ تعالیٰ عنہما سے میری ملاقات ہوئی تو میں نے چاہا کہ آج وہ جو شح اختیار کرتے ہیں اس کی اقتدا
کروں اور انکی دعائیں سنوں چنانچہ میں سنتا رہا کہ آپ اکثر یہی دعا کرتے رہے کہ الہی! بخل اور حرص کو غلبہ
میں آجکی پناہ ڈھونڈتا ہوں۔ عروقات کے پس منظرے تک آپ یہی دعا فرماتے رہے پھر ذرا لغو میں شب گزارتی تو
وہاں بھی آپ یہی دعا سنتا رہا جب میں آپ سے رخصت ہونے لگا تو اس کا سبب پوچھا تو فرمایا کہ آخرت کی مٹائی
بڑھ کر اور کیا چاہوں؟ اللہ پاک نے فرمایا ہے جو کوئی اپنے نفس کے بخل اور حرص سے بچا لیا گیا تو ایسے ہی لوگ ہمارے

64-17

64-18

اِنْ تَقْرَضُوا اللّٰهَ قَرْضًا حَسَنًا يَّضْعِفْهُ لَكُمْ وَيَغْفِرْ لَكُمْ وَاللّٰهُ
 شَكُورٌ حَلِيمٌ ۝ عَلِيمُ الْغَيْبِ وَالشَّهَادَةِ الْعَزِيزُ الْحَكِيمُ ۝
 اگر قرض دو اللہ کو اچھی طرح قرض دینا وہ دو ٹا کرے تم کو اور بخشے تم کو اور اللہ
 قدر داں ہے تحمل والا۔ جاننے والا پوشیدہ اور ظاہر کا زبردست حکمت والا۔
 مطلب یہ کہ یہاں اس کے بتائے ہوئے مصارف پر جو کچھ خرچ کرو گے نیکیتی
 اور اخلاص کے ساتھ وہ خرچ نہیں بلکہ قرض ہے جو اللہ سبحانہ کو دیا جا رہا ہے۔
 ایسی داد و دہش ضائع نہ جائے گی بلکہ اس کا اجر ایک کے بدلے دس ستر سات سو
 بلکہ اس کا بھی اضغافاً مضاعفاً معاوضہ ملے گا۔ اس لئے کہ اللہ سبحانہ اپنے بندوں کا
 قدر داں ہے اور تحمل والا ہے۔ قدر دانی یہ کہ ایک کے بدلے میں دس سے لیکر سات سو
 تک بلکہ اس سے بھی کئی گنا اضافہ ملے گا۔ یہ تو مال کا صلہ ہوا۔ اسی طرح دنیا میں
 جو جو نیک کام کیجئے خواہ وہ ہاتھ پاؤں سے ہو یا زبان یا دل سے اپنی اپنی حسن
 نیت اور اخلاص عمل کے لحاظ سے اس کا اجر بھی ملے گا۔ اور بردباری و تحمل یہ کہ اگر کوئی
 گناہ یا قصور سرزد ہو تو اس کی سزا فوراً نہیں دی جاتی۔ بلکہ اللہ سبحانہ کا حکم کار فرما
 رہتا ہے اور اس کو ڈھیل دی جاتی ہے تاکہ اس کو توبہ کا موقع مل سکے کسی نے توبہ
 نہ کی تو اس پر بھی حق تعالیٰ اہل مجدد کا حکم کار فرما رہتا ہے۔ چاہے تو معاف فرما دے۔

اپنے فضل سے یا شفاعت و سفارش کی بنا پر۔ اور چاہے تو آخرت میں سزا دے
 سزا میں علم یہ کہ گناہ کی جو سزا مقرر ہے اس سے کمتر اور معمولی سزا یا تنبیہ پر اکتفا فرما۔
 اگر پوری سزا بھی تجویز ہوئی تو علم الہی کا کم از کم اتنا فائدہ تو ضرور ہے کہ آخرت آنے تک
 سزا میں تاخیر فرمائی گئی۔ یہ بھی کیا کم غنایت ہوئی؟ اور اس علیم و خیر جل جلالہ کی ذات
 پاک کو ہر چیز کا خوب علم ہے خواہ وہ شئی پوشیدہ ہو یا علانیہ۔ نیز وہ زبردست و
 کوئی زور آور اس سے چھوٹ نہیں سکتا۔ اور اس کے آگے کسی کی چل نہیں سکتی۔ بڑی
 حکمت والا ہے کہ اس کا کوئی کام حکمت سے خالی نہیں۔ سزا دینا ہو یا اس میں کمی
 کر دینا یا بالکل معافی دے دینی یا سزا میں تخفیف۔ جس کے ساتھ جو سلوک بھی ہو
 وہ حکمت پر مبنی ہے۔ ایسے صفات والے واحد و یک خدا کو چھوڑ کر کہاں جاؤ گے اور
 اس کے سوا دوسرے معبودان باطل سے کیا پاؤ گے؟ ان کے پاس کیا رکھا ہے؟

ایک حدیث قدسی | حضرت ابو ہریرہ رضی اللہ تعالیٰ عنہ فرماتے ہیں کہ حضرت

رسول اکرم صلی اللہ علیہ وآلہ وسلم نے ارشاد فرمایا:۔ یقول اللہ استقرضت
 عبدی فابی ان یقرضنی و شتمنی عبدی و هو لا یدری یقول و ادھر
 و ادھر اے وانا الدھر۔ (حکم بردایت صحیح) اللہ سبحانہ کا ارشاد (حدیث قدسی
 میں) ہے کہ میں نے اپنے بندے سے قرض چاہا۔ تو اس نے مجھے قرض دینے سے تک

انکار کیا۔ اور ہائے زمانہ، ہائے زمانہ کہہ کر مجھ سے گستاخانہ کلام کیا۔
 زمانہ تو میں تھا۔ اور اس کی گردش میرے ہاتھ تھی مجھے نہ پہچانا۔
 نادار کی خیرات، ابو حیان کے والد اپنے شیخ سے روایت
 اچھی بات کرتے ہیں۔ کہ شیخ موصوف جب کسی سائل سے
 من ذالذی یقرض اللہ قرضاً حسناً کی

صدانتے (کچھ نہ ہوتا) تو یہ کلمات فرماتے:۔ سبحان اللہ
 والحمد للہ ولا الہ الا اللہ واللہ اکبر۔ (عبد بن حمید)
 اللہ سبحانہ کی ذات ہر عیب سے پاک ہے۔ ساری تعریفیں
 اسی کو سزاوار ہیں۔ اس کے سوا کوئی ہستی لائق پرستش نہیں۔
 اور اللہ سبحانہ کی ذات ہی سب سے بڑھ کر اور برتر ہے۔
 گویا یہ مقولہ آیہ کریمہ قول معروف و مغفرة خیر من
 صدقة یتبعھا اذی۔ کی تفسیر ہے۔ اچھی بات اور
 معافی چاہنی اس خیرات سے کہیں بہتر ہے جس کے پیچھے
 فقیر کے حق میں ایذا رسانی ہو رہی ہو۔ خواہ اس کو
 زحمت انتظار دیکھئے یا وہ خیرات محض نام و نمود کے لئے ہو۔

یہ حال حسن نیت اور اخلاص کی بات ہی اور ہے۔

سُورَةُ تَغَابِينِ کی تفسیر ختم ہوئی

وَلِلّٰهِ الْحَمْدُ وَالْمُنَّةُ - وَصَلَّى اللّٰهُ تَعَالٰی وَسَلَام

علی خیر خلقہ سیدنا محمد وعلی آلہ واصحابہ ^{جمعین}

۴ ذیقعدہ الحرام ۱۳۷۶ھ - پنجشنبہ